

చిన్న పూలతోట ఉన్న యింటిముందు
 రిక్తా ఆవమన్నాను. ఆగగానే
 ఉమ్మరంటూ దిగి వాడికి డబ్బులిచ్చేసి,
 బ్యాగ్ తీసుకుని లోపలికి వడిచాను. వా
 అదృష్టం బాగున్నట్టుంది. భారతి
 యింటివేపుంది. గేటు చప్పుడికి

బయటకు వచ్చింది. వస్తు చూడగానే
 మొహం విప్పారించి.
 “ఎంత అదృష్టం! ఏమిటి హతాత్
 ఆగమనం?” అంటూ ఎదురొచ్చింది.
 బదులేమీ చెప్పకుండా నిట్టూర్చి,
 ఆమెనే తడేకంగా చూడసాగాను. తలంటు

పోసుకున్న పెద్ద వాల్డడ, గులాబీరంగు
 వాయిల్ చీర, అదేరంగు జాకెట్ తో
 పాతికేళ్ల యువతిలా ఉంది. భారతిదీ, నాదీ
 ఒకే వయస్సు.

వీలక జడతో, కొద్దిగా లావయిన
 శరీరంతో, కళ్ళకింద ఏర్పడిన వల్లటి
 వలయాలతో, లేని పెద్దతనం బలవంతావ
 రుద్దుకున్న నా రూపం గుర్తొచ్చింది.

పెద్దతనం లేకపోవడమేమిటి?
 కొన్నాళ్లలో అత్తగారు కూడా కాబో
 తుంటే! మళ్ళి విట్టూర్చాను

“ఏమిటలా నిలబడ్డావు! లోపలికి రా!”
 అంది భారతి నేనేమీ మాట్లాడ కుండా
 ఆమె వెంట లోపలికి నడిచాను

పావుగంట తర్వాత భారతి, నేనూ
 తోటలో కుర్రీలు వేసుకుని కూర్చున్నాము.
 చుట్టూ అన్నీ పూలు! స్వచ్ఛమైన భారతి
 మనస్సులాగే సవ్యరున్నాయి నేను ఇంత
 వరకూ గమనించ లేదు కానీ, భారతి
 మొహంలో కొత్త కల కనిపిస్తోంది

“ఇంతకీ ఈవూరు తమరు రావనం
 దేయడానికి కారణమేమిటి?” అడిగింది.

“పెళ్ళి సంబంధం చూడాలి!” అన్నాను.

“ఎవరికి?” అశ్చర్యంగా అడిగింది

“ఇంకెవరికీ రాధకే!” వెమ్మడిగా

అన్నాను

“గుడ్! వెరీగుడ్! అయినా ఇంత
 శుభవార్త అంత వెమ్మడిగా, నీరసంగా
 చెబుతావేమీ?” అంది సస్యచూ

మింగేసేటటు చూశాను దాని వైపు.

“ఎందుకలా చూస్తావు? తొందరతో
 అమ్మమ్మ వస్తులావని భయమా? లోకంలో
 జరిగేదే అది! ప్రకృతి ధర్మం!”

“నోరు ముయ్యి!” అన్నాను చిరాగ్గా.

భారతి నవ్వింది

“ఎందుకే అంత కోపం! ఈడ్చావున
 పిల్లకి పెళ్ళి చెయ్యనా?”

“నా మొహం పెళ్ళి! దాన్ని నీలాగా
 చదివించి, డాక్టర్ని చేద్దామనుకున్నాను.
 ఎవరిపోలిక వడిందోగానీ టెస్ట్ క్లాసు
 రెండు సార్లు అప్పింది. నేనె నయం.
 కనీసం స్కూర్ పైవలర్నా గట్టెక్కాను”
 అన్నామే కసిగా

“దానికి చదువబ్బకపోతే అదేంచేస్తుంది
 సావం!” అంది భారతి రాధను వెనకేసు
 కొన్నూ రాధకు నా కంటే భారతి దగ్గరే

ప్రేమంతరంగాలు కింగతి రుద్రావళి



బటెక్స్

కాటుక & తిలకము



నాణ్యతలో గొప్పవి
అందమైన రంగులు



33 సంవత్సరముల

ఆనుభవము చేరు విధముగ
పుండుటకు విలువేడు.

ARAVIND
LABORATORIES
MADRAS-600 033

AL:T2

చనువెక్కువ. రెండేళ్ల క్రిందట కాబోలు
రాధ భారతిలో ఫిర్యాదు చేసింది.

“ఔన్ట్ ఫెయిల్ ఆయ్యానని అమ్మ
రోజూ నా ప్రాణం తీస్తోంది పిన్నీ! అన్నీ
పానయ్యాను. కానీ టెక్కులు దెబ్బతింటు
న్నాను. నాకూ వాటికీ చుక్కెదురు. నేనేం
చెయ్యను?” అని.

“సువ్వు చాలా అదృష్టవంతురాలివే
లక్ష్మీ రాధలాంటి అందమైన తెలివైన
కూతురు ఎవరికుంది చెప్ప!” అంది భారతి
అప్పడు.

“నా మొహం తెలివి! ఔన్ట్ పాన్
కాలేక పోయింది గానీ, ఎందుకూ తెలివి
లేటలు గంగలో కలవనా?” అన్నాడు
కోపంగా.

భారతి ఏదో అడగటంతో ఈ లోకం
లోకి వచ్చాను.

“ఇంతకీ బావగారు కేమిమా?”

“ఆయనకేం లక్షణంగా ఉన్నారు.
బట్టతలతో నహా” అన్నాను.

విరగబడి వచ్చింది భారతి.

“పాపం! ఆయన బట్టతల మీద
పడ్డావేమీటే?” అని.

కొంచెం ఆగి తిరిగి యిలా అంది

“లక్ష్మీ! సువ్వు చాలా అదృష్టవంతు
రాలివే!”

చరుమంది నాకు.

“నా మొహం అదృష్టం పడ్డాలుగేళ్లకు
పెళ్లి చేసుకుని” పదిహేనో ఏట తల్లిని, ఇప్పుడి
ముప్పైమూడవ ఏట అత్తగారు కావటం అదృష్టమా? నాకు నీలాగా
చదువుకోవాలని ఎంత ఆశ ఉండేది! ఆ
ఆశ ఆడియాపై పోయింది. పోని
యింట్లో న్యతంఠ్రమా అంటే అదీ లేదు.
అటు అమ్మా, నాన్నా, యిటు అత్తయ్యా,
మామయ్యా నా పాలిట యమకింకరులు.
ఒక్కనవీ న్యతంఠ్రించి చెయ్యడానికి లేదు.
చివరకి చీర కట్టుకుని, నగలు పెట్టుకొనే
విషయంలో కూడా అంతే! నేనో
మైదానంలో బంతిని. వాళ్లంతా అటగాళ్ళు.
బావకి తన ప్రాక్టీస్ తప్ప ఏదీ పట్టదు.
మాసేవారికి నేనో శ్రీమంతుడయిన డాక్టరు
భార్యను. ఒక అయినింటి కోడల్ని. ఓ
అందాల బొమ్మకు తల్లిని నా మనస్సులో
వుండే దావానలం బయటికెలా కనపడు
తుంది?”

సమాంతర రేఖలు

చివరి మాటలు అంటుండగా నా
కళ్లలో నీళ్లు తిరిగాయి.

“చీ! లక్ష్మీ, ఏమిటవి? నీకెవ్వనా
మతి పోయిందా?” భారతి కంగారుగా
అంది

నేను చచ్చిన కళ్లు తుడుచుకున్నాను.

“కనీసం నా కలలు నా కూతురి
విషయంలో నైనా తీర్చుకుంటా మను
కున్నాడు. దాన్ని చిన్నప్పకే విడదా
కాన్వెంట్లో చేరుస్తానంటే పడనిచ్చారా!
నా శ్రీతుకులా దాని శ్రీతుకూ చర్యిత
చరణం కాబోతుంది.” అన్నాను
సీరియస్ గా అయిపోయింది భారతి
వదనం

“రాధ సదుప్రకారేదనగా నీ బాధ!
నేనూ డాక్టర్నే! నా ఈ చదువు నన్నెంత
సుఖ పెట్టు గలిగిందో చెప్పగలవా?”
గంభీరంగా అంది.

నా నోట మాట రాలేదు.

* * *
భారతిది జమిందారి ఫ్యామిలీ నడవిన
కుటుంబం. అంతులేని ఆడంబరాలకూ
వీలాపాలకూ లెక్కలేకుండా డబ్బు శిరువు
పెట్టేవారు మొత్తం పదకొండు వంద
సంతానం. ముగ్గురు అమ్మాయిలకు వైద
వంగా పెళ్లి చేశారు. నాలుగవది భారతి.
తర్వాత ఐదుగురు అబ్బాయిలూ, మధ్యలో
ఇద్దరు అమ్మాయిలు. భారతి పెడిసిన్
చదువుతాననగానే గ్రేస్ సిగ్నల్ యిచ్చేసి
తర్వాత అమ్మాయికి పెళ్లిచేశారు భారతి
నాన్న. భారతి ఎం. బి. పైనల్లో వాళ్ళ
నాన్న పోయారు. అప్పుడు కానీ తెలిసిరాలేదు
వారి కుటుంబ పరిస్థితి ఎంత ఆధోగతిలో
వుందో! పొలాలన్నీ లాకట్టులో వున్నాయి.
బ్యాంక్ బ్యాంక్స్ నిల్. పైగా పెద్ద పెద్ద
మొత్తాలలో అప్పులు. భారతి అధైర్యపడ
లేదు. ఇంకా రెక్కలుదాని తమ్ముళ్ళ భార
మంతా నెత్తిపానెలుబుంది. తన తమ్ము
ఉద్యోగమూ, మరో ప్రక్క ప్రాక్టీసు
పెట్టింది. పల్లెటూర్లో ఆ యింట్లో
వుండేవారు వుండగా. తమ్ముళ్ళు ఆలో
దిక్కున హాస్టల్లో వుండి చదువుకున్నారు.
భారతి తన కుటుంబానికై రక్తం దార
పోసినా ఇంట్లో వారికి తెలియలేదు ఒక్క
నాకూ, భారతి తప్పి అక్క భారతి

వాళ మృత్యు అడంబరాలూ విలాసాలూ ఎంత మాత్రం తగ్గించలేదు! చనిపోయిన భర్త కాలంలో ఎలా బతికేదో, ఇప్పుడూ అలాగే జరుగుతుందని ధోతులు అనుకోవాలని లావ త్రయ పడేది. ఎప్పుడూ కూతురూ, అల్లుళ్ళూ ఏదో ఒక సాకుతో యింటోనే తిప్పవేసేవారు.

“నువ్వీ అర్థం లేని త్యాగం ఎందుకు చేస్తున్నావో నా కర్తం కావడంలేదు భారతీ! నీ మానాన నువ్వు పెళ్ళి చెసుకుని వెళ్ళిపో” మీవాళ్ళు నేపే వేషాలూ, పెళ్ళి ఖర్చు మామూలుంటే నాకు కడుపు రగిలిపోతోంది” అని భారతితో పోట్లాడేసు ఎన్నోసార్లు.

“నేను ఒకటి అచగవా లక్ష్మీ! నువ్వు మీ అమ్మా, నాన్నను, అత్తయ్యను. మామయ్యనూ ఎదిరించి మీ బావను తీసుకవచ్చి ఏటీలో కాపురంలో పెట్టగలవా?” ఎదురు ప్రశ్న వేసింది

“నా వల్లకాదు” అనేదాన్ని.
 “ఇది అంతే! నీవు వాళ్ళని వదిలి ఎందుకు పోలేవో, నేనూ అలాగే వీళ్ళకి సహాయం చేయకుండా ఉండలేను నీకు వాళ్ళని ఎదిరించాలని వుంటుంది. నాకూ వీళ్ళని వదిలి పోవాలని వుంటుంది. రెండూ చేయలేము” అంది.

భారతి పెళ్ళి విషయం విత్తితేమటుకు వాళ్ళమ్మ ఎగిరి పడెది.

“ఇది మరీ బావుంది! నూ ఆస్తికీ, అంతస్తుకూ తగిన సంబంధం రావద్దా! అది డాక్టర్నే చేసుకుంటానని నట్టు బట్టింది. డాక్టర్లు దొరికినా ఏం లాభం! అప్పి లేకపోయాక, అయినా అది సరదాగా కొన్నాళ్ళా వుద్యోగం చేస్తానంటోంది. ఇప్పుడే పెళ్ళి వద్దంటోంది కూడానూ” అనేది.

భారతి చెల్లెడికి పెళ్ళి అయ్యింది. ఇద్దరు తమ్ముళ్ళకు కూడా అయింది. అంతలా అభివృద్ధిలోకి వచ్చారు. రెండేళ్ళ క్రిందిట కాబోలు మూడో తమ్ముడు పెళ్ళి కూడా అయింది. పెళ్ళికి ముప్పై వేల కట్నం తీసుకుని అందులో వదిపాసు చే. కోడలికి వీరలూ, నగలూ, పెట్టె, మిగతా వదిపాసు చేలా అట్టహాసంగా ఖర్చు పెట్టిది వాళ్ళమ్మ. ‘మా యింటో తొలిగా కోడలు వస్తోంది. ఆ మాత్రమేనా

ఖర్చు పెట్టకపోతే ఏలా?’ అంది పైగా, తెలిసిన వారందరితోనూ.

మొత్తానికే భారతి బాధ్యతలన్నీ దాదాపు పూర్తయినట్టే.

“నువ్వునికే ఏవేవో ఊహించుకుని బాధపడకు లక్ష్మీ! (వతి ఒక అడదీ చదువుకుని ఉద్యోగలు చేస్తుంటే యిది ఇండియా కాదు. అమెరికా అయ్యేది. నువన సంసూనైదిరించి ఏ పనీ చెయ్యలేం! అలాగే నీ కూతురి పెళ్ళి కూడా నూ” భారతి మాటాడుతుంటే ఈ లోకంలోకి వచ్చాను.

“ఇంతకీ రాధ పెళ్ళి వివరాలు చెప్పలేదే? పెళ్ళికొడుకు ఎవరూ, ఏం చేస్తుంటారూ, వగైరూ...”

భారతి ప్రశ్నలు వినిపించుకోలేదు నేను. అంతరకూ భారతిని అడుగుదామన్న ప్రశ్న పాతాత్తుగా గుర్తొచ్చింది. గ బ గ బ అడిగాను.

“దాని పెళ్ళి మాటకేం గానీ, నీలో ఏదో కొత్త మార్పు కనిపిస్తోంది. కారణం ఏమిటి?” భారతి వచ్చింది ఆ సవ్యలో ఏగు దొంతరలు గోచరించాయి.

“నీ దగ్గర దావరికం దేసికేలేగానీ, పెళ్ళి చేసుకోబోతున్నాను” అంది.

“ఎవర్ని?” అనుమానంగా అడిగాను. భారతి చిన్నక్క పోయింది పురిట్టో. వాళ్ళ బావని చేసుకోమని భారతిని అడుగు తున్నారని నాకు తెలుసు. కొంపదీసి అతన్ని కాదు గదా!

“అతనూ డాక్టరే! మధు అని నా

కోటిగో. నా కంటే కాస్త చిన్నవాడే. గంజ త్తురనుంచీ వరివయం. పెళ్ళి చేసుకొని స్టైట్స్ కు వెళ్ళాలని నిర్ణయించుకున్నాం” భారతి కంఠంలో దా ము కు ం దా మ న్నా ఆనందం దాగటం లేదు. ఉత్సాహంగా అతని వివరాలు చెప్పాగింది.


చుటూ వీకట్టు ముసురుకుంటున్నాయి ఒకరి మొహాల్లోని భావాలు మరొకరికి కనుపించవు అయినా నా మనస్సులోని ఉద్యోగాన్ని మొహంలోకి ప్రసరించకుండా అదిమి పట్టాను.

* * *
 రాధ పెళ్ళి సంబంధం గురించి వివరాలు భారతికి చెప్పకుండానే మరునాడు వచ్చేశాను. ఏమని చెప్పగలను? ఇన్నాళ్ళూ అగి, యిప్పటికి పెళ్ళికూతురు కాబోతున్న నా ప్రేమ నెచ్చెలి కాబోయే భర్తవే, నేను రాధకి మాడటానికి వచ్చానని ఎలా చెప్పను? రాధకి ఈ సంబంధం కాకపోతే మరొకటి దొరకక పోదు. అంతే కానీ ఏం లో సంతోషంగా వున్న భారతి ఉత్సాహం ఎలా పాడు చెయ్యను?

“పెళ్ళికొడుకుని చూశావా?” యింటి లోని వారందరి ప్రశ్నకూ జవాబుగా ఏదో కుంటిసాకు చెప్పాను.

ఈ సంబంధం వాకిష్టంలేదనీ, ఏలా గోలా మావాళ్ళ ప్రయత్నాలు ఆసాలని ఎంతో ప్రయత్నించాను. కాని కారణం యిదీ అని వచ్చేకంగా చెప్పలేక పోయాను. మా వాళ్ళలో ఏ ఒక్కరైనా భారతిని గురించి అగౌరవంగా మాట్లాడితే భరించే

టిక్కెట్టేమీ రాలేదు. గట్టిగా ఓ 'నిట్టార్చు' మాత్రం ప్రినిపించింది!



సమాంతర రేఖలు

శక్తి నాకు లేదు. అది విస్ఫురణా మావాళ్ళ దృష్టిలో ఉన్నంతగా కనపడలేనే నా తాపత్రయం.

రాధకి ఈ సంబంధం కుదరకుండా చేసి, భారతికి అడ్డం లేకుండా చెప్పామని నే నయత్నిస్తే అది బావ దృష్టికి కోపాన్ని తెప్పించింది.

“నీ స్వంత కూతురి మీద నీ కింత కసి ఏలా పుట్టుకొచ్చింది? నువ్వు ఈ ఊరు దాటకుండా గడిపావని, దాన్ని అలాగే చేద్దామని చూస్తున్నావా? అది ఎక్కడ పారెన్ వెళ్ళిపోతుందో అనే కదా నీ ఈర్ష్య అంతా!” అన్నాడు.

నా కళ్ళలో నీళ్లు తిరిగాయి. నా అవేదన ఏవేరు అర్థం చేసుకుంటారు? రాధని, నా కన్న బిడ్డని చూపి నేను అ నూ య వడతున్నావా!

నాకు అంక్షకారంలో ఆశాకరణం ఒకటే కనిపిస్తోంది. అది మధు నమ్మతి. అతను ఒప్పుకుంటేనే కదా ఈ పెళ్ళి జరిగేది! భారతిని ఎంతో అభిమానించే అతని మనస్సులో ఏ విషయపు గూ తొలచకుండా చేయి భగవంతుడా! అని రోజూ ప్రార్థించ పొగేను. డబ్బు ఏంత పనయినా చేయగలదు మరి.

పొరఫాటు ఎక్కడ జరిగిందో ఏలా జరిగిందో కానీ నా కల ఫలించలేదు. మధు మాయింటికి రావడం, రాధను చూడడం జరిగిపోయాయి. అతను పెళ్ళికి ఒప్పకోవడమే కాదు, లాంటిలాలు పుచ్చుకోవడం జరిగిపోయింది. పెళ్ళి ముహూర్తం కూడా విర్లయించేశారు. నేను వి ర్షి కారం గా చూడడం మినహా ఏమీ చేయలేకపోయాను. నా నిస్సహాయతను నిందించు కోవలమే కాదు, లోకంలో ఉన్న మగవాళ్ళంతా నా మనస్సులో దుమ్మెత్తి పోశాను.

పెళ్ళి ప్రదిపాసు రోజులుండగా భారతి వచ్చింది. వట్టిచేతులతో కాదు, చేతిలో శుభలేఖతో

“రాధ పెళ్ళికి నేను రాలేకపోతున్నానే లక్ష్మీ! ఎందుకంటే ఆ వేళే నా పెళ్ళి కూడా” నవ్వుతూ చెప్పింది.

అదే నవ్వు! చెక్కుచెదరని గాంభీర్యం! నా కళ్ళలో గిర్రున నీళ్లు తిరిగాయి.

“క్షమించు భారతి! నీ ఈ పెళ్ళికి నా అనమర్దతే కారణం” ఏ డు న్నూ

అన్నాను.

“నీ! ఊర్కో, ఏమిటది?” వారించింది భారతి.

“అసలు విన్నవి ఏం లాభం! ఈ మగ వాళ్ళని అవారి. నిజం చెప్ప భారతి! రాధకి ఈ సంబంధం చూస్తున్నామని నీ కెవరు చెప్పారు? మధు నిన్ను చేసుకోకపోవడానికి కారణం ఏమిటి? చెప్ప! చెప్పకపోతే నామీద ఒట్టు!”

భారతి విషాదంగా నవ్వింది. అది చెప్పింది విని నేను ఏరు కారిపోయాను. నేను వచ్చేసిన తర్వాత బావ ఓసారి భారతిని కలవడం జరిగిందిట. మూటల సందర్భంలో రాధ పెళ్ళి సంబంధం విషయమూ నా అయిష్టత చెప్పాడు భారతికి అప్పుడర్థమయింది నేను రాధ పెళ్ళి వివరాలు చెప్పకుండా ఎందుకు వచ్చేశానో! ఆ తర్వాత మధుతో చెప్పింది. తాను అతన్ని పెళ్ళి చేసుకోవాలంటుం లేదని. అతను తెల్లబోయే డుట. తర్వాత కారణం చెప్పమని ఆర్థిం చేడుట. భారతి ఏమీ చెప్పడానికి నిరాకరించింది అంతే! అతను భారతి మీద కోపంతో వెంటనే మాయింటికి రావడం రాధను చూడడం జరిగిపోయాయి

“ఎందుకిలా చేసేవ్ భారతి! రాధకి ఈ సంబంధం కాకపోతే మరొకటి కుదరక పోయేదా? దీనికి నీ భవిష్యత్తు ఎందుకు బలికావాలి? ఇంత త్యాగం చేసికీ?” అవేశంగా అడిగాను

“ఇందులో త్యాగం ఏముంది? నేను బాగా ఆలోచించే ఈ నిర్ణయానికి వచ్చాను ఇప్పడేదో కృణికావేశంలో అతను నమ్మ చేసుకుంటానన్నా, ముందు ముందు బాధ పడవచ్చు ఆటు అతనివైపు వారికి ఇటు మా వాళ్ళకీ యిష్టం వుండదు. ఈ పెళ్ళి జరిగి ఏం లాభం? ఈ బంధాలన్నీ తెంచుకుని వేరే దేశం వెళ్ళి మేము మటుకు ఎలా సుఖంగా వుండగలం? అందుకే బావని చేసుకుని, అక్క పిల్లల్ని బాగా చూడాలని నిశ్చయించుకున్నాను. అలా చేస్తే ఈ సంఘం నన్ను మెచ్చుకుంటుంది కూడానూ పోతే రాధకు ఇంతకంటే మంచి సంబంధం చూడ గల నూ అన్నావు. అది నీ వల్ల కాదే! మవ్వు ఒకవేళ చూసినా అవతల వ్యక్తి రాధ డబ్బును చూసి చేసుకుంటాడు

గానీ రాధ మనసు చూడడు. కారణం? దానికి చదువు లేదు ఇవ్వుడు ఈ మధు అయినా సరే నా పరిచయం లేకుండా ఉన్నాడనుకో నీవు వెళ్ళి వయత్నిస్తే అతను అంగీకరించడు. ఇప్పుడతను ఓ నిధమైన కసిలో వున్నాడు ఈ చదువు కున్న ఆడవారి కంటే, సంసార వ్యసం ఆడపిల్లలు నయం అనే భావం అతని మనస్సులో ముద్ర వేసింది ఈ తిక్కలోనే రాధ అందం అతన్ని కట్టి పడేసింది. అయినా రాధ నీ కూతురైనా, నా కూతురు మాత్రం కాదేమిటే? దాని పెళ్ళి సందబంధం చూడటంలో నాకు మాత్రం బాధ్యత లేదా? నా జీవితం సగం అయిపోయింది. ముందు ముందు భవిష్యత్తు ఉన్నది అది దానికోసం ఈ మాత్రం చేసిన దానికి అంత బాధ పడతావెందుకూ?” ముగించింది భారతి.

నా కను కొలకుల్లో నీళ్లు నిలిచాయి. భారతి ఎన్నటికీ అంతే! నిండు కుండ. తొణకడు దాని త్యాగం బయటకీ తెలియ నివ్వదు తన కుటుంబానికీంత సహాయం చేసినా బయటకు తెలియ నీ య లేదు. ఒక్క నాకు తప్ప ఇవ్వుడు ఇదీ అంతే! అంతా రాధ అదృష్టమని మురిసి పోతున్నారు గానీ తెర వెనుక జరిగింది ఎవరికీ తెలుసు?

అయినా ఇలా ఎందుకు జరగాలి? నేను నా పిరికి తనాన్ని వదులుకుని, కొంచెం ధైర్యం తెచ్చుకుని తీవ్రంగా ప్రతిఘటించే వుంటే భారతికి మేలు జరిగి వుండేది. ని భవిష్యత్తు ఉజ్వలంగా వుండేది లేదా భారతి ధైర్యంచేసి, తన స్వార్థం తను మూసుకుని వుండినా బావుండేది నాకీ క్షోభ తప్పేది రెండూ జరగలేవు కారణం? ఇద్దరికీ అలా చెయ్యడానికి మా స్వభావాలు అడ్డం వచ్చాయి నేను నా పిరికితనం వదలుకోలేను. భారతి తన త్యాగబుద్ధి పోసిచ్చుకోదు. ఒకరి స్వభావం మరొకరికి రాదు. భారతిలో స్వార్థం తల ఎత్తదు. నాలో తెగించి త్యాగం చేసే గుణం రాదు. బ్రతుకు బాటలో ఎన్నో సంవత్సరాలు కలిపి వయనించినా ఒకరి భావాలు మరొకరికి రాలేదు. నేను విన్నటికీ కలవలేము. పక్క పక్కనే వయనించే సమాంతర రేఖలం. అంతే!